



நான் அவன் இல்லை...

பிரதமர் நரேந்திர மோடி OBC எனும் இதர பிற்படுத்தப்பட்ட வகுப்பைச் சார்ந்தவர் இல்லை. இவர், பிறப்பால், 'மோத் கஞ்சி' (Moth Ghanchi) என்ற உயர்சாதையைச் சார்ந்தவர் என்றும், பெரும்பான்மையாக வாழும்

இதர பிற்படுத்தப்பட்ட மக்களின் வாக்குகளைக் கவர்வதற்காகவே 2001-ல், மோடி குஜராத்தின் முதல்வரான பிறகு, தான் பிறந்த உயர்ஜாதியை, இதர பிற்படுத்தப்பட்ட வகுப்பில் (OBC) இணைத்துவிட்டார் என்றும், காங்கிரசு கட்சியைச் சார்ந்த, முன்னாள் குஜராத் சட்டமன்ற எதிர்க்கட்சித் தலைவர் சக்திசின் கோஹில் (SakthiSinh Gohil) தகவல் அறியும் உரிமைச் சட்டத்தின் மூலம், தான் பெற்ற தகவலைப் பத்திரிகையாளர்களிடம் தெரிவித்தார்.

இது குறித்து, குஜராத் அரசின் செய்தித் தொடர்பு அதிகாரி நீதின் பட்டேல் அரசு சார்பாக கருத்து தெரிவிக்கும்போது, 'மோத் கஞ்சி' என்ற உயர்ஜாதியை 25 ஜூலை 1999 அரசு ஆணை எண்: 25(b)-ல், இதர பிற்படுத்தப்பட்ட சமூகத் தோடு இணைக்கப்பட்ட தகவலைத் தெரிவித்தார். இதன்படி, 17 செப்டம்பர் 1950 முதல் 24 ஜூலை 1999 வரை ஏறத்தாழ 50 ஆண்டு காலம் உயர்ஜாதியாக இருந்த நரேந்திர மோடி கடந்த 23 ஆண்டுகளாக, இதர பிற்படுத்தப்பட்ட வகுப்பினராக வலம் வருகிறார் என்பதை குஜராத் அரசு ஆவணம் தெளிவுபடக் கூறுகிறது. உயர்ஜாதியாகப் பிறந்த மோடி இன்று இல்லை. இன்று இருக்கிற 'OBC மோடி' 1999-க்கு முன்னர் இல்லை. ஏனெனில்....

இந்த சூழ்நிலையில்லாதான், விரைவில் சட்டமன்ற தேர்தல் நடைபெறவிரும்பும் சத்தீஸ்கர் மாநிலத்திலுள்ள பிலாஸ்பூர் மாநகரில் தேர்தல் பிரச்சாரத்தின்போது, தான் (மோடி) ஒரு OBC என்றும், தன்னை அவமானப்படுத்துவது ஒட்டுமொத்த OBC சமூகத்தையே அவமானப்படுத்துவதைப் போன்றது என்றும் பரிவர்த்தன் மஹா சங்கல்ப் என்ற மக்கள் சந்திப்பில் தன்னை ஒரு OBC ரட்சகரைப் போல் அங்கலாய்த்துக் கொண்டார்.

பிறப்பால் அப்படி, பிறகு இப்படி என்றாலும், இன்றைக்கு மோடி தன்னைக் காட்டிக் கொள்ளக் கூடிய OBC-ன் ரட்சகராக உண்மையிலே இருக்கிறாரா? என்றால், புள்ளி விவரங்கள் நேர்மாறாக சொல்லுகிறது....எப்படி எனில், 2011 மக்கள் தொகை கணக்கெடுப்பின் படி, இந்தியாவில் OBC 52.1%, SC 18.6%, ST 8.6% மற்றும் OC 20.7% ஆகும். மோடி தலைமையிலான இந்த அரசில் 303 பா.ஜ.க. எம்.பிக்கள் உள்ளனர். இதில், OBC 85 (28.5%) பேர், SC/ST 77 (25.4%) பேர், OC 141 (46.1%) பேர் உள்ளனர். அதாவது, ஏறத்தாழ 80% உள்ள OBC, SC/ST மக்களுக்கு 54%-மும், 20% மட்டுமே உள்ள உயர்ஜாதி மக்களுக்கு 46%-மும் கொடுக்கப்பட்டுள்ளது. மோடியின் அமைச்சரவையில் உள்ள 79 அமைச்சர்களில், OBC 27 (34.2%) பேர், SC/ST 20 (25%) பேர் மற்றும் OC 33 (41%) பேர் அமைச்சர்களாக உள்ளனர். இதிலிருந்து, நாடாளுமன்ற உறுப்பினர்கள் எண்ணிக்கையிலும், அமைச்சர்கள் எண்ணிக்கையிலும் ஏறத்தாழ 80% உள்ள இதர பிற்படுத்தப்பட்ட மக்கள் பிரதிநிதிகளை விட, 20% உள்ள உயர்ஜாதி

மக்களின் பிரதிநிதிகளே கோலோச்சுவது தெள்ளத் தெளிவாக புலப்படுகிறது.

ஜனநாயகத்தில், சட்ட, திட்டங்கள் இயற்றும் நாடாளுமன்ற பிரதிநிதித்துவத்திலே சமூகநீதி இவ்வளவு மோசம் என்றால், அதை நடைமுறைப் படுத்துகின்ற நிர்வாகத் துறையில் இன்னும் சீர் குலைக்கப் பட்டிருப்பதாகவே அறிய முடிகிறது. 28 மார்ச் 2023-ல், கேரள நாடாளுமன்ற உறுப்பினர் ஜான் பிரிட்டான் அவர்களின் IAS, IPS மற்றும் IOFS பதவிகளுக்கு தேர்ந்தெடுக்கப்பட்டவர்களின் விவரங்கள் குறித்த கேள்விக்கு, ஒன்றிய அமைச்சர் ஜிதேந்திரா எழுத்து மூலமாக பதிலளிக்கையில், 2018-லிருந்து, 2022 வரைக்குமான ஐந்து ஆண்டுகளில் மொத்தம் 4365 அதிகாரிகள் தேர்வு செய்யப்பட்டிருப்பதாகவும், அதில், OBC 695 (15.9%) பேர், SC 334 (7.65%) பேர், ST 166 (3.8%) பேர் மற்றும் OC 3170 (72.6%) தெரிவித்துள்ளார். அதோடு, பாராளுமன்றத்தில் உள்ள அரசுத்துறை முதன்மைச் செயலாளர்கள் 90 பேரில், 3 பேர்தான் OBC வகுப்பை சார்ந்தவர் என்ற அதிர்ச்சித் தகவலினை 20 செப்டம்பர் 2023ல், காங்கிரசு இளம் தலைவர் ராகுல் காந்தி நாடாளுமன்றத்தில் தெரிவித்தபோது, ஒட்டுமொத்த இந்தியாவே அதிர்ந்து நின்றது.

நீங்கள் உண்மையிலேயே OBC தலைவர் எனில், இந்த எண்ணிக்கை இப்படி இருக்காதே என்று மோடியைக் கேட்டால், இது அப்படித்தான் இருக்கும். ஏனெனில்.....

இந்திய அரசியலமைப்பின்படி, நமது ஜனநாயக அரசின், அதிகாரப் பகிர்வு என்பது, சட்டம் இயற்றுவதல், நடைமுறைப்படுத்துதல், நீதி பரிபாலனம் என்ற மூன்று அமைப்புகளுக்கு தனித்தனி அதிகாரங்களுடன் பகிர்ந்தளிக்கப் பட்டிருக்கிறது. இதில், சட்டமியற்றுவதிலும், அதை நிர்வகிக்கும் அதிகார அமைப்பிலும் உயர்ஜாதி ஆதிக்கம் இருப்பதை ஐயமற உணர முடிகிறது. ஒரு வேளை, நீதி பரிபாலனத்திலாவது இதர பிற்படுத்தப்பட்ட மற்றும் தாழ்த்தப்பட்ட 80% மக்களுக்கான பிரதிநிதித்துவம் இருக்குமோ!? என்று பார்த்தால், ஒன்றிய சட்டத்துறை இது குறித்து, பாராளுமன்ற நிலைக்குழுவிற்கு, 9 ஜனவரி 2023-ல் அளித்த அறிக்கையில், 2018 முதல் 2022 வரையிலான ஐந்தாண்டு காலத்தில், உயர்நீதி மன்றங்களில் நியமிக்கப்பட்ட 537 நீதிபதிகளில், OBC 57 (11%) பேர், SC/ST 22 (4.1%) பேர், சிறுபான்மை 14 (2.6%) பேர், மற்றவர்கள் 20 (4%) பேர் மற்றும் OC 424 (79%) பேர் என்று தெரிவிக்கப்பட்டுள்ளது. இதிலிருந்து, பிரதமர் நரேந்திர மோடியின் தலைமையிலான ஆட்சியில், உயர்ஜாதியினரே எங்கும் வியாபித்திருப்பதை, 'உள்ளங்கை நெல்லிக்கனி' போல் உணரமுடிகிறது.

இது எப்படி என்று? பிரதமர் மோடியிடம் கேட்டால்,

அது அப்படித்தான் இருக்கும்.

ஏனெனில்...

ஏனெனில்...

ஏனெனில்...

நான் அவன் இல்லை...



புதுக்கோட்டை மாவட்டம், திருமயம் வட்டம், லேனாவிற்கு பகுதியில், முத்தமிழ்நீர் கலைஞர் அவர்களின் நூற்றாண்டு விழாவை முன்னிட்டு, "முத்தமிழ்த்தேர்" என்ற அலங்கார ஊர்தி புதுக்கோட்டை மாவட்டத்திற்கு வருகைத்தந்தையொட்டி, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன், முன்னாள் அரசு வழக்கறிஞர் கே.கே.செல்லப்பாண்டியன்ஆகியோர், மாவட்ட ஆட்சித்தலைவர் ஐ.சா.மெர்சி ரம்யா தலைமையில் 13.11.2023 அன்று வரவேற்றனர். உடன் மாவட்ட வருவாய் அலுவலர் மா.செல்வி, புதுக்கோட்டை வருவாய் கோட்டாட்சியர் முருகேசன், அரிமளம் ஒன்றியக்குழுத் தலைவர் மேகலாமுத்து, த.சந்திரசேகரன், ஞான.இளங்கோவன், க.மதியழகன், இரா.ஆனந்த், பொன்.ராமலிங்கம், சக்தி ராமசாமி, அரு.வடிவேல், தேவி, சுப.துரைராஜ், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.

இராணிப்பேட்டை மாவட்டம் தீமிரி ஒன்றியம் பட்டாசு விபத்தில் உயிரிழந்த சிறுமியின் குடும்பத்திற்கு ஆறுதல் - நீதி உதவி!

கழகத் தலைவர் - முதல்வர் மு.க.ஸ்டாலின் அறிவிப்பு!

சென்னை, நவ.15- இராணிப்பேட்டை மாவட்டத்தில் பட்டாசு வெடித்த போது ஏற்பட்ட விபத்தில் உயிரிழந்த சிறுமியின் குடும்பத்தினருக்கு ஆறுதல் மற்றும் நிதியுதவி அளித்து முதலமைச்சர் மு.க.ஸ்டாலின் அறிவித்துள்ளார்.

இது குறித்து அரசின் செய்தி வெளியீடு வருமாறு:- இராணிப்பேட்டை மாவட்டம், ஆற்காடு சட்டமன்றத் தொகுதி, தீமிரி ஒன்றியம், மாம்பாக்கம் ஊராட்சியில் தீபாவளியன்று பட்டாசு வெடித்தபோது எதிர்பாராத விதமாக ஏற்பட்ட விபத்தில் சிறுமி நவீஷ்கா (வயது 4) த/பெ. ரமேஷ் உயிரிழந்தார் என்ற துயர

மான செய்தியினைக் கேட்டு மிகுந்த வேதனையடைந்தேன்.

உயிரிழந்த சிறுமியின் குடும்பத்தினருக்கும் அவருடைய உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, உயிரிழந்த சிறுமியின் குடும்பத்திற்கு மூன்று இலட்சம் ரூபாயும், இவ்விபத்தின்போது பலத்த காயமடைந்த விக்கேஷ் என்பவருக்கு ஒரு இலட்சம் ரூபாயும் முதலமைச்சரின் பொது நிவாரண நிதியிலிருந்து வழங்கவும் உத்தரவிட்டுள்ளேன்.

இவ்வாறு தமிழ்நாடு அரசு வெளியிட்டுள்ள செய்திக்குறிப்பில் குறிப்பிடப்பட்டுள்ளது.

புதுக்கோட்டை மாவட்டம்

முத்தமிழ்நீர் கலைஞர் நூற்றாண்டு விழாவை முன்னிட்டு "முத்தமிழ்த்தேர்" அலங்கார ஊர்தி!

அமைச்சர்கள் எஸ்.ரகுபதி - சிவ.வீ.மெய்யநாதன் - மாவட்ட கழகச் செயலாளர் கே.கே.செல்லப்பாண்டியன் பார்வையிட்டனர்!

புதுக்கோட்டை, நவ.15- புதுக்கோட்டை மாவட்டம், திருமயம் வட்டம், லேனாவிற்கு பகுதியில், முத்தமிழ்நீர் கலைஞர் அவர்களின் நூற்றாண்டு விழா, அனைத்துத் தரப்பு மக்களுக்கும் ஒரு நிலையான பங்களிப்பைத் தரவேண்டும் என்ற நோக்கத்தோடு நடத்தப்பட்ட வேண்டும் என்பதற்காக தமிழ்நாடு முதலமைச்சர் அவர்களால் 12 குழுக்கள் அமைக்கப்பட்டன. அதில், "எழுத்தாளர் கலைஞர்" குழு, படைப்புலகின் முழு குடா மன்னராகத் திகழ்ந்த முத்தமிழ்நீர் கலைஞர் அவர்கள் தமிழ்நாட்டிற்கு அற்றிய அரும்பணிகளில் அவரது பரிமாணங்களைப் போற்றும் வகையில் பல்வேறு முன்னெடுப்புகளை செயல்படுத்தி வருகிறது. அந்தவகையில், முத்தமிழ்நீர் கலைஞர் அவர்கள் புகழுக்கு மேலும் புகழ் சேர்க்கும் வகையில் இன்றைய இளம் தலைமுறையினருக்கு முத்தமிழ்நீர் கலைஞர் அவர்களின் பன்முகத்தன்மையினை எடுத்து

செல்லும் வகையில், எழுத்தாளர் கலைஞர் குழுவின் மூலம் அவரது புகழ்பாடும் "முத்தமிழ்த்தேர்" அலங்கார ஊர்தி 04.11.2023 அன்று கன்னியாகுமரி மாவட்டத்தில் தொடங்கி அனைத்து மாவட்டத்திற்குச் சென்று கடைசியாக 04.12.2023 அன்று சென்னையில் முடிவடையும். இவ்வாகனம் இன்றையதினம் புதுக்கோட்டை மாவட்டத்திற்கு வருகை தந்துள்ளது. இந்த வாகனம் "எழுத்தே எழுது மூச்சு, எழுதுவதே எனது தின்பழக்கம்" என்று முழங்கிய முத்தமிழ்நீர் கலைஞர் அவர்கள் பயன்படுத்திய பேனா வடிவில் அமைக்கப்பட்டுள்ளது. இவ்வாகனத்தில் முத்தமிழ்நீர் கலைஞர் அவர்களின் பன்முக ஆற்றலையும், அவர் தமிழ் சமூகத்திற்கு படைத்தனத்திற்கு மக்கள் நலத் திட்டங்களுக்கும் தமிழ்நாடு முழுவதும் கொண்டு செல்லும் வகையில் "முத்தமிழ்த்தேர்" அலங்கார ஊர்தி அனைத்து மாவட்டங்களிலும் காட்சிப்படுத்தி திட்டமிடப்பட்டுள்ளது.

இந்த அலங்கார ஊர்தியானது திருமயம் வட்டம், லேனாவிற்கு மத்திய புதுக்கோட்டை நகராட்சி, அண்ணாசிலை ஆகிய பகுதிகளில், பொதுமக்கள் உள்ளிட்ட ஏராளமானோர் பார்வையிடும் வகையில், சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் ஆகியோரால், மாவட்ட ஆட்சித்தலைவர் ஐ.சா.மெர்சி ரம்யா தலைமையில் காட்சிப்படுத்தப்பட்டது.

இந்நிகழ்வுகளில், முன்னாள் அரசு வழக்கறிஞர் கே.கே.செல்லப்பாண்டியன், புதுக்கோட்டை சட்டமன்ற உறுப்பினர் டாக்டர் வை.முத்துராஜா, மாவட்ட வருவாய் கோட்டாட்சியர் முருகேசன், முன்னாள் சட்டமன்ற உறுப்பினர் கவிதை பித்தன், அரிமளம் ஒன்றியக்குழுத் தலைவர் மேகலாமுத்து, நகர்மன்றத்துணைத் தலைவர் எம்.வியாகத், அலி, மாவட்ட சமூகநல அலுவலர் செல்வி.க.ந.கோகுலப் பிரியா, முன்னாள் மாவட்ட ஊராட்சி குழு துணைத் தலைவர் த.சந்திரசேகரன், உள்ளாட்சி பிரதிநிதிகள் மற்றும் அரசு அலுவலர்கள் பலர் கலந்து கொண்டனர்.

புவிமியின் துருவங்களில்

பனிப்பாறைகள் வேகமாக உருக்கின்றன!

ஐரோப்பிய விண்வெளி ஆராய்ச்சி மையம் எச்சரிக்கை!

பெர்லின், நவ.15 - புவியின் துருவ பகுதிகளில் பனிப்பாறைகள் உருகி வரும் நிகழ்வு மிகவும் ஆபத்தான கட்டத்தை தொட்டு விட்டதாக ஐரோப்பிய விண்வெளி ஆராய்ச்சி மையம் எச்சரித்துள்ளது. பிரான்ஸ் தலைநகர் பாரிஸில் ஒரு பூமிருவம் என்ற தலைப்பில் மாநாடு நடைபெற்றது. இந்த மாநாட்டில் துருவ பகுதியில் அமைந்துள்ள நாடுகள் மற்றும் பனிப்பாறைகள் உள்ள 40 நாடுகளின் தலைவர்கள் பங்கேற்றனர்.

பின்னர் பேட்டியளித்த ஐரோப்பிய விண்வெளி ஆராய்ச்சி மையத்தின் இயக்குநர் ஜோசப் ஆஸ்ட்டா பாஸ்டர் பூமியின் வட மற்றும் தென்குருவங்களில் பனிக்கட்டை உருகுவது மிகவும் மோசமான நிலையை எட்டிவிட்டதாக எச்சரித்துள்ளார். குறிப்பாக ஆர்டிக் மண்டலத்தில் பனிக்கட்டைகள் மிகவும் வேகமாக உருகி வருவதாகவும் அவர் கூறியுள்ளார்.

பனி உருகுதல் தொடர்பாக தங்கள் மையத்தின் செயற்கைக்கோள்கள் எடுத்த புதிய படங்களையும் அவர் வெளியிட்டுள்ளார்.

உலக நாடுகளுக்கு கால

சென்னையில் 150 டன் பட்டாசு கழிவுகள் அகற்றம்!

சென்னை, நவ.15- தீபாவளி பண்டிகை முடிந்த நிலையில் தமிழகம் முழுவதும் டன் கணக்கில் பட்டாசு கழிவுகள் குவிந்துள்ளன. இந்த நிலையில் சென்னையில் பட்டாசு கழிவுகளை அகற்றும் பணியில் 19,600 டிரம்மைப் பணியாளர்கள் ஈடுபட்டுள்ளனர். மாநகராட்சிக்கு உட்பட்ட 15 மண்டலங்களிலும் பட்டாசு கழிவுகளை சேகரிக்க ஏற்பாடு மேற்கொள்ளப்பட்டுள்ளது. கழிவுகளை கொண்டு செல்வதற்கான மண்டலத்திற்கு 2 வாகனங்கள் என மொத்தம் 30 வாகனங்கள் ஏற்பாடு செய்யப்பட்டுள்ளன.

நேற்று முன்தினம் காலை முதலே பட்டாசு கழிவுகளை அகற்றும் பணியில் மாநகராட்சி பணியாளர்கள் ஈடுபட்டு வந்த நிலையில், சென்னையில் இதுவரை 150 டன் பட்டாசு கழிவுகள் அகற்றப்பட்டு இப்போது மாநகராட்சி அதிகாரிகள் ஒதுகிடுத்துள்ளனர்.



மாநில இளைஞர் அணிச் செயலாளர் உதயநிதி ஸ்டாலின் முன்னெடுப்பில் நீட் தேர்வை ரத்து செய்யக் கோரி குடியரசுத் தலைவருக்கு கடிதம் அனுப்பும் வகையில் 50 நாட்களில் 50 லட்சம் கையெழுத்து இயக்கம் நடைபெற்று வருகிறது. அதனை தொடர்ந்து தஞ்சையில் மாநில மருத்துவர் அணி துணைச் செயலாளர் மரு.அஞ்சுகம் பூபதி தஞ்சை பகுதிகளில் உள்ள மருத்துவக் கல்லூரி, செவியார் கல்லூரிகள், பன்னி மாணவ - மாணவியர்களிடம் குடியரசுத் தலைவருக்கு அனுப்பும் அஞ்சல் அட்டையில் கையெழுத்துப் பெற்றார். உடன் தஞ்சை மத்திய மாவட்ட மருத்துவர் அணி நிர்வாகிகள், கல்லூரி முதல்வர்கள், பேராசிரியர்கள் உள்ளனர்.